

Candidates must write the Code on
the title page of the answer-book.

Roll No.

--	--	--	--	--	--	--

- آپ جانچ لیجئے کہ اس پرچہ میں چھپے صفحات کی تعداد 15 ہے۔
- پرچہ کے دامنی طرف چھپا کوڈ نمبر طالب علم کو اپنی جواب کاپی کے ٹائل صفحہ پر لکھنا ہوگا۔
- آپ دیکھ لیجئے کہ پرچہ میں چھپے سوالات کی تعداد 12 ہے۔
- کسی بھی سوال کا جواب لکھنے سے پہلے سوال کا سیریل نمبر ضرور جواب کاپی میں لکھیں۔
- سوال کا پرچہ پڑھنے کے لیے 15 منٹ کا وقت دیا گیا ہے۔ سوال کے پرچہ کو عج 10.15 منٹ پر تقسیم کیا جائے گا۔ 10.15 سے 10.30 تک طلباء صرف پرچہ پڑھیں گے اور اس وقتنے کے دوران وہ جواب کاپی پر کچھ نہیں لکھیں گے۔

- Please check that this question paper contains 15 printed pages.
- Code number given on the right hand side of the question paper should be written on the title page of the answer-book by the candidate.
- Please check that this question paper contains 12 questions.
- **Please write down the Serial Number of the question before attempting it.**
- 15 minute time has been allotted to read this question paper. The question paper will be distributed at 10.15 a.m. From 10.15 a.m. to 10.30 a.m., the students will read the question paper only and will not write any answer on the answer-book during this period.

اردو (کور)

URDU (Core)

وقت: ۳ گھنٹے

کل نمبر: ۱۰۰

Time allowed : 3 hours

Maximum Marks : 100

(حصہ الف)

- درج ذیل (غیر درسی) عبارت کو غور سے پڑھیے اور اس سے متعلق دیے گئے سوالوں کے

جواب لکھیے۔

10

”لیکن صرف قانون سازی کافی نہیں ہے۔ حکومت کو یہ بھی دیکھنا ہے کہ یہ قانون یقینی طور پر نافذ ہوں۔ اس کا مطلب یہ ہوا کہ قانون کی حکمرانی ہو۔ قانون کا نفاذ اس وقت زیادہ ضروری ہو جاتا ہے۔ جب قانون کا مقصد طاقتور لوگوں سے کمزور کی حفاظت کرنا ہو۔ مثال کے طور پر یہ دیکھنے کے لیے کہ ہر مزدور کو مناسب مزدوری مل رہی ہے یا نہیں۔ حکومت کو با قاعدگی سے کام کی جگہوں کا معاملہ کرتے رہنا چاہیے۔ اور قانون کی خلاف ورزی کرنے والوں کو سزا دینی چاہیے۔ جب مزدور غریب یا کمزور ہوتے ہیں، تو مستقبل میں نوکری کھونے کا خوف یا مالک کا انتقام انھیں مجبور کرتا ہے کہ وہ کم مزدوری قبول کریں۔ مالک اس بات کو بخوبی جانتے ہیں اس لیے وہ اپنی قوت کے بل بُوتے پر مزدوروں کو مناسب اجرت سے محروم رکھتے ہیں۔

استھصال کے خلاف جو حق دیا گیا ہے اس میں کہا گیا ہے کہ کسی شخص کو کم اجرت پر یا غلامی میں کام کرنے کے لیے مجبور نہیں کیا جاسکتا۔ 14 سال سے کم عمر کے کسی بچے سے فیکٹری، کانوں یا کسی دوسری پختہ جگہوں پر کام نہیں لیا جائے گا۔“

حکومت کو کیا یاد رکھنا چاہیے؟ (i)

قانون کا نفاذ کب ضروری ہو جاتا ہے؟ (ii)

حکومت کو با قاعدگی سے کیا کرنا چاہیے؟ (iii)

(iv) استھصال کے خلاف جو حق دیا گیا ہے اس میں کیا کہا گیا ہے۔؟

(v) چودہ سال سے کم عمر کے بچوں سے کہاں کہاں کام نہیں لیا جائے گا۔؟

یا

”آزاد بخت روم کا بادشاہ ہے۔ اس کے دربار میں ایک تاجر جو بد خشان کا رہنے والا تھا، آیا۔ اس کے پاس ایک ہیرا تھا جو بادشاہ کو بہت پسند آیا۔ اس کی فریغتگی کو دیکھ کر اس کے وزیر نے بارہ لعلوں کے متعلق جو نیشاپور میں کتنے کے پٹے میں پڑے تھے بتایا۔ اس کو سن کر بادشاہ کو بہت غصہ آیا۔ اور اس نے اس وزیر کو قید خانے میں ڈلوادیا۔ اس کی بیٹی کی غیرت اور حمیت یہ برداشت نہ کر سکی کہ اس کا باپ جھوٹ کے الزام میں جیل جائے۔ وہ سوداگر بچے کا بھیں بدل کر اپنا ساز و سامان اور کچھ تھائف وغیرہ لے کر نیشاپور کی طرف چل پڑی تاکہ ان لعلوں کو دیکھے جو کتنے میں پڑے ہیں۔

وزیرزادی معلوم کرتے کرتے اس سوداگر کے پاس پہنچ گئی جس کے پاس وہ کتنا تھا۔ وزیر زادی کے حسن اور گفتار کو دیکھ کر وہ سوداگر ایسا عاشق ہوا کہ اس نے اس کو اپنا بیٹا بنالیا۔ وزیرزادی کو یہ دیکھ کر بڑا تعجب ہوا کہ کتنے کے گلے میں بارہ لعل پڑے ہیں۔ اور وہ کتنا غالیچے پر بیٹھا ہے۔“

(i) تاجر کہاں کا رہنے والا تھا۔؟

(ii) وزیر نے بادشاہ کو کس چیز کے بارے میں بتایا۔؟

- 2- درج ذیل عنوانات میں سے کسی ایک پر دوسو (200) الفاظ میں مضمون لکھیے:
- 15 بیٹی کی غیرت و حمیت کیا برداشت نہ کر سکی۔؟ (iii)
- وزیرزادی کس سوداگر کے پاس پہنچی۔؟ (iv)
- سوداگر نے وزیرزادی کے ساتھ کیا سلوک کیا۔؟ (v)
- درج ذیل عنوانات میں سے اپنے مطلب کیا کہا جائے گا۔
- (i) کتابوں کی نمائش کا آنکھوں دیکھا حال
- (ii) میرا سب سے اچھا دوست
- (iii) چڑیا گھر کی سیر
- (iv) میں نے گرمی کی چھٹیاں کیسے گزاریں
- (v) میرا پسندیدہ مشغله
- (vi) لائبیری کی اہمیت اور ضرورت
- (vii) یوم جہوریہ
- 3- اپنے پرنسل کے نام درخواست لکھیے جس میں بتائیے کہ آپ ہائل میں کمرہ لینا چاہتے ہیں۔
- 8 یا
اپنے والد کو خط لکھ کر بتائیے کہ آپ کے سالانہ امتحان کا رزلٹ کیسا رہا۔
- 4- درج ذیل عبارت کا خلاصہ لکھیے اور ایک مناسب عنوان بھی تجویز کیجیے۔
- 7 ”سب تیار ہیں“ اس نے قدرے اوپھی آواز میں پوچھا۔ ”ہاں باپو“ سب پچھے ایک ساتھ بول اٹھے۔ بھوؤں نے اپنے سروں پر پل پل درست کیے۔ اور ان کے ہاتھ تیزی سے چلنے لگے۔ ہوری

نے دیکھا ابھی کوئی بھی تیار نہیں تھا۔ سب جھوٹ بول رہے تھے۔ اس نے سوچا یہ جھوٹ ہماری زندگی کے لیے کتنا ضروری ہے۔ اگر بھگوان نے ہمیں جھوٹ جیسی نعمت نہ دی ہوتی تو لوگ دھڑا دھڑ مر نے لگ جاتے۔ ان کے پاس جینے کا کوئی بہانہ نہ رہ جاتا۔ ہم پہلے جھوٹ بولتے ہیں پھر اسے سچ ثابت کرنے کی کوشش میں دیر تک زندہ رہتے ہیں۔

ہوری کے پوتے پوتیاں اور بہوئیں۔ ابھی ابھی بولے ہوئے جھوٹ کو سچ ثابت کرنے میں پوری تندی سے جڑ گئیں۔ جب تک ہوری نے ایک کونے میں پڑے کٹائی کے اوزار نکالے۔ اور اب وہ سچ مج تیار ہو چکے تھے۔

ان کا کھیت لہلہا اٹھا تھا۔ فصل پک گئی تھی اور آج کٹائی کا دن تھا۔ ایسا لگ رہا تھا جیسے کوئی تہوار ہو۔

یا

”انگریزوں کا وطیرہ ہے کہ کسی عمارت کو اس وقت تک خاطر میں نہیں لاتے جب تک وہ کھنڈ رہنے ہو جائے۔ اسی طرح ہمارے یہاں بعض محتاط حضرات کسی کے حق میں کلمہ خیر کہنا روا نہیں سمجھتے تا وقت تکہ مددوح کا چہلم نہ ہو جائے۔ آغا کو بھی ماضی بعید سے خواہ اپنا ہو یا پرا یا، والہانہ والستگی تھی۔ جس کا ایک ثبوت ان کی 1927ء مادل فورڈ کا رختی۔ جوانخوں نے ایک ضعیف العمر پارسی سے تقریباً مفت لی تھی۔ اس کی سب سے بڑی خوبی یہ تھی کہ چلتی بھی تھی اور وہ بھی اس میانہ روی کے ساتھ کہ محلے کے لوڈ ٹھلوے جب اور جہاں چاہتے چلتی گاڑی میں کوڈ کر بیٹھ جاتے۔ آغا نے کبھی تعرض نہ کیا۔ کیوں کہ اگلے چورا ہے پر جب یہ دھکڑ دھکڑ کر کے دم توڑ دیتی۔ تو یہی سوار یاں دھکے

لگا کر منزل مقصود تک پہنچا آتیں۔ اس صورت میں پڑول کی بچت تو خیر تھی ہی، لیکن فائدہ یہ تھا کہ انہن بند ہو جانے کے سبب کارزیادہ تیز چلتی تھی۔ ”

10 5- درج ذیل محاوروں میں سے صرف پانچ کے معنی لکھیے اور انھیں جملوں میں استعمال کیجیے۔

آسمان سے با تیں کرنا (i)

پا پڑ بیلنا (ii)

ٹس سے مَس نہ ہونا (iii)

آسمان سے تارے توڑ لانا (iv)

اپناراگ الائپنا (v)

آنکھیں دکھانا (vi)

مٹھی گرم کرنا (vii)

جان میں جان آنا (viii)

پانی پھیرنا (ix)

ہتھیار ڈالنا (x)

5 6- پُرانا کمپیوٹر فروخت کرنے کے لیے اشتہار بنائیے۔

درج ذیل اقتباس کو غور سے پڑھیے اور دیے گئے سوالوں کے جواب لکھیے۔ 7-

”خیر درگاہ شریف تو قریب ہی تھی۔ لوگ دس بجے پنکھا چڑھا کر فارغ ہو گئے۔ اور یہاں سے نکل کر سید ہشمسی تالاب پہنچے۔ تھوری دیر میں بادشاہ سلامت کی سواری بھی آگئی۔ بیگمات کے لیے جہاز پر چلمنیں پڑ گئیں، وہ اندر جا بیٹھیں۔ بادشاہ سلامت نے مہتابی پر جلوس کیا۔ مصاحبوں اور دہلی کے اکثر امرا و شرفا کو اوپر بلا یا گیا۔ سارے سیلانی تالاب کے کنارے جم گئے۔ تالاب میں سینکڑوں کشتیاں، بجرے اور نواڑے پہلے ہی سے پڑ گئے تھے، آدھوں میں شاہی آتش باز سوار ہو کر ایک طرف چلے گئے۔

آتش بازی کی چمک سے سارا تالاب اور کنارے روشن ہو جاتے تھے۔ اور پانی میں روشنی کے عکس، کشتیوں کے سائے، کناروں پر خلقت کے ہجوم، ان کے غل۔ آتش بازی کے عکس سے ان کے زرد زرد چہروں اور اوپر دھوؤں کے بادلوں نے ایک عجیب خوفناک منظر پیدا کر دیا تھا۔“

(i) لوگ دس بجے تک کس چیز سے فارغ ہو گئے؟

(ii) بیگمات کہاں جا بیٹھیں؟

(iii) آتش بازی کی چمک سے کیا ہوتا تھا؟

(iv) مصاحبوں اور امرا کے ساتھ کیا سلوک کیا گیا؟

(v) کس چیز نے عجیب خوفناک منظر پیدا کر دیا تھا؟

یا

”چیز میں نے زور سے گھنٹی بجاتے ہوئے کہا اس وقت تم مجھ سے کوئی بات نہ کرو، دیکھتے نہیں ہو، کیسی آگ لگی ہے۔“ واقعی آگ بھڑک رہی تھی۔ چیز میں نے گھنٹی بجائی۔ جلدی سے فائز بر گیڈ والوں کو ٹیلیفون کر دیا۔ میں نے بھی کمرے سے باہر نکل کر برآمدے میں کھڑے ہو کر ہانک لگائی۔ تھوڑے ہی عرصے میں ٹانٹن کی آوازوں کے ساتھ فائز بر گیڈ کے دو انجن آپنے۔ ان لوگوں نے سب سے پہلے تو مجھے لات مار کے وہاں سے نکال دیا۔ پھر آگ بجھانے لگے۔ میں نے سوچا یہاں رہوں گا تو ممکن ہے آگ لگانے کے جرم میں گرفتار کر لیا جاؤں، فوراً وہاں سے بگٹھ بھاگا۔ اور سیڑھیوں کے نیچے آ کر دم لیا۔ کیوں کہ اب لفت کام نہ کرتی تھی۔ نیچے آ کے انکو اتری میں ایک بڑھ لیکن بے حد ہمدرد کلرک سے جان پیچان ہوئی۔ اسے راموکا سارا واقعہ سنایا۔ بڑھے کلرک کی آنکھوں میں آنسو آگئے۔ اس نے ظالم سماج، بے رحم نظام زندگی اور سرمایہ داری کو لاکھوں صلوٰاتیں سنانے کے بعد ہولے سے میرے کان میں کہا۔ ”اگر تم دورو پے مجھے دو تو میں تمہاری عرضی لکھ کے Rehabilitation دفتر میں مدد کے لیے بھجوائے دیتا ہوں۔“

میں نے کہا ”میں تو دھوپی کا گدھا ہوں گھر کا نہ گھاٹ کا۔ میرے پاس دورو پے کہاں اور پھر تم جانتے ہو، دورو پے میں دو من گھاس آتی ہے چھ سیر باجرہ، تین سیر چاول۔“

”لیکن دمے کا ایک ہی انجکشن آتا ہے۔“ کلرک نے بڑی افسردگی سے کھانستے ہوئے کہا۔ اور مجھے دمے کا عارضہ ہے اور ہر روز ایک انجکشن لینا پڑتا ہے۔“

چیز میں نے جلدی سے کس کوفون کر دیا۔? (i)

فائز بر گیڈ والوں نے آنے کے بعد سب سے پہلا کام کیا کیا۔? (ii)

5

انکو اتری پر گدھے کی ملاقات کس سے ہوتی ہے؟ (iii)

گدھے نے کیا کہا کہ دور و پے میں کیا کیا چیزیں آجائی ہیں؟ (iv)

بوڑھے کلرک نے کیا کہا کہ دور و پے میں کیا آتا ہے؟ (v)

-8

افسانہ ”بڑے بول کا سر نیچا“ سے ہمیں کیا سبق ملتا ہے۔ واضح کیجیے۔

یا

”دعوت“ کا خلاصہ اپنے الفاظ میں بیان کیجیے۔

8

درج ذیل میں سے صرف چار سوالوں کے مختصر جواب لکھیے۔ -9

میگھالیہ میں کون کون سے قبیلے آباد ہیں؟ (i)

مصنف نے پہلی دعوت کا کیا نقشہ کھینچا ہے؟ (ii)

راتے صاحب اور خان صاحب میں رنجش کیوں تھی؟ (iii)

مصنف نے جاپانیوں کی ایمانداری کا کیا ذکر کیا ہے؟ (iv)

مصنف نے پروفیسر کے بخش کا کس طرح تعارف کرایا ہے۔؟ (v)

ہریش اپنی بسراوقات کیسے کرتا تھا۔؟ (vi)

مہروی کے بازار کا کیا نقشہ تھا۔؟ (vii)

آگرہ بازار میں جھگڑے کا کیا نقشہ پیش کیا گیا ہے۔؟ (viii)

10 - نظم "پر چھائیاں" کا مرکزی خیال کیا ہے، واضح کیجیے۔

یا

جگت موہن لال روائی کی تینوں رباعیوں کا مرکزی خیال وضاحت سے لکھیے۔

11 - درج ذیل شعری حصے کو غور سے پڑھیے اور اس سے متعلق پوچھے گئے سوالوں کے جواب لکھیے۔

بہت دنوں سے ہے یہ مشغله سیاست کا

کہ جب جوان ہوں پچھے تو قتل ہو جائیں

بہت دنوں سے یہ ہے خبط حکمرانوں کا

کہ دُور دُور کے ملکوں میں قحط بوجائیں

چلو کہ آج سبھی پاممال روحوں سے

کہیں کہ اپنے ہر اک نزم کو زبان کر لیں
 ہمارا راز ہمارا نہیں ، سبھی کا ہے
 چلو کہ سارے زمانے کو رازداں کر لیں
 چلو کہ چل کے سیاسی مقامروں سے کہیں
 کہ ہم کو جنگ و جدل کے چلن سے نفرت ہے
 جسے لہو کے سوا کوئی رنگ نہ راس آئے
 ہمیں حیات کے اس پیر ہن سے نفرت ہے
 بہت دنوں سے سیاست کا کیا مشغله ہے؟ (i)
 حکمرانوں کا خبط کیا ہے؟ (ii)
 شاعر پاہماں روحوں سے کیا کہنے کا مشورہ دے رہا ہے؟ (iii)
 سیاسی مقامروں سے کیا کہنا چاہیے؟ (iv)
 ہمیں حیات کے کس پیر ہن سے نفرت ہے؟ (v)

یا

روشِ خام پر مَردوں کے نجات ہرگز

داغِ تعلیم میں اپنے نہ لگانا ہرگز

نام رکھا ہے نمائش کا ترقی و رفایم

تم اس انداز کے دھوکے میں نہ آنا ہرگز

کاغذی پھول ولایت کے دکھا کر ان کو

دیس کے باغ سے نفرت نہ دلانا ہرگز

نغمہِ قوم کی جس میں سماہی نہ سکے

راگ ایسا کوئی ان کو نہ سکھانا ہرگز

پرورشِ قوم کی دامن میں تمھارے ہوگی

یادِ اس فرض کی دل سے ن بھلا نا ہرگز

گو بُر گوں میں تمھارے نہیں اُس وقت کا رنگ

ان ضعیفوں کو نہ بنس پس کے رُلانا ہرگز

ولایت کے پھولوں کو کاغذی کہنے سے شاعر کی کیا مراد ہے؟ (i)

شاعر کون سے راگ نہ سکھانے کو کہہ رہا ہے؟ (ii)

شاعر کون سے فرض کو دل سے نہ بھلانے کی بات کر رہا ہے؟ (iii)

بزرگوں میں اس وقت کا رنگ نہ ہونے سے شاعر کی کیا مراد ہے؟ (iv)

کس فرض کو دل سے نہیں بھلانے کے لیے کہا گیا ہے؟ (v)

12۔ درج ذیل سوالوں کے مقابل جواب میں سے صحیح جواب تلاش کر کے لکھیے۔

”پرچھائیاں“ کس کی نظم ہے؟ (i)

بر ج ز ر آن چکبست (a)

ساحر لدھیانوی (b)

جگت موہن لال روائ (c)

ربائی میں کتنے مصروع ہوتے ہیں؟۔ (ii)

دو (a)

تین (b)

چار (c)

ڈر افون کرلوں، کس کی تصنیف ہے؟ (iii)

رشید احمد صدیقی (a)

اہن انشا (b)

مرزا فرجت اللہ بیگ (c)

لکڑی والا کس تحریر کا کردار ہے؟ (iv)

ایک گدھے کی سرگزشت (a)

آگرہ بازار (b)

پھول والوں کی سیر (c)

ایک گدھے کی سرگزشت کیا ہے؟ (v)

سفرنامہ (a)

ناول (b)

ڈراما (c)